

संक्षिप्त

घायल युवक ने दम तोड़ा

किशनगढ़ बास, (निसं)। क्षेत्र के गांव मोट्टा जेस्तीका सड़क पर अचेत अवस्था में मिले युवक के दम तोड़ देने पर युवक की हत्या किए जाने का संदेह करते हुए पिता ने पुलिस में अज्ञात लोगों के खिलाफ मामला दर्ज कराया है। युवक गांव मोट्टा का संपरा बस्ती का रहने वाला है। पुलिस ने बताया कि मोट्टा का संपरा बस्ती निवासी श्यामनाथ ने अज्ञात लोगों के खिलाफ हत्या का संदेह जाहिर करते हुए मामला दर्ज कराया है। युवक मनोज नाथ उम्र 20 साल को सुबह करीब 9 बजे जेस्तीका सड़क से निकल रहे नरेगा कर्मचारियों ने अचेत अवस्था में पड़ा देखा गया। सूचना मिलने पर पुलिस मौके पर पहुंची और युवक को अचेत अवस्था में लेकर घर पहुंची और इलाज के लिए अस्पताल लेकर आने लगे तो रास्ते में दम तोड़ दिया।

ट्रेन का ठहराव आज से

फुलेरा, (निसं)। रेलवे प्रशासन द्वारा रेलयात्रियों की सुविधा हेतु अजमेर आगरा फोर्ट अजमेर एक्सप्रेस का नरैना पर एवं दिल्ली सराय रोहिल्ला उदयपुर सिटी चेतक एक्सप्रेस का फुलेरा स्टेशन पर दो मिनट का ठहराव प्रारंभ किया गया है। दैनिक रेलयात्री संघ एकिकृत के अध्यक्ष अशोक वासदेव ने बताया कि नरैना व फुलेरा रेलयात्रियों के द्वारा काफी दिनों से इन ट्रेनों के ठहराव की मांग उठायी जा रही थी इस हेतु रेलयात्री संघ ने जयपुर ग्रामीण सांसद राज्यवर्धन राठौड़, रेलमंत्री अश्विनी वैष्णव, रेलवे अधिकारियों को पत्र प्रेषित कर ट्रेनों के ठहराव की मांग की थी। जिसपर रेल मंत्रालय द्वारा उपरोक्त ट्रेनों के ठहराव की स्वीकृति दे दी है।

सूरजकरण ब्लॉक अध्यक्ष बने

मालपुरा, (निसं)। अखिल राजस्थान राज्य कर्मचारी संयुक्त महासंघ मालपुरा ब्लॉक की बुधवार को सुरेश चौधरी की अध्यक्षता में बैठक आयोजित की गई। बैठक में महासंघ से जुड़े प्रकोष्ठों के पदाधिकारियों ने भाग लिया। संगठन के जिलाध्यक्ष रामनारायण चौधरी, आईटी संघ प्रदेश उपाध्यक्ष राजेश बैरवा की गरीमामय उपस्थिति में संगठन के मालपुरा ब्लॉक अध्यक्ष पद पर सूरजकरण गुर्जर को मनोनीत किया गया। वहीं बाबूलाल वर्मा को ब्लॉक मंत्री व बीरबल खीचड को ब्लॉक कोषाध्यक्ष मनोनीत किया गया। नवमनोनीत पदाधिकारियों का माला पहना स्वागत किया।

एडीएम बीसलपुर के खिलाफ जांच की मांग

टोंक, (नि.स.)। राष्ट्रीय विस्थापित संघर्ष समन्वय समिति के वैनर तले बुधवार को अध्यक्ष एवं संयोजक घीसालाल जांगिड़ की अगुवाई में अतिरिक्त कलेक्टर पुनर्वासि बीसलपुर परियोजना प्रभातीलाल जाट के खिलाफ जांच किए जाने तक उन्हें वर्तमान पद से अविलम्ब हटाए जाने या एपीओ करने को लेकर मुख्यमंत्री के नाम जिले के टोडारामसिंह नायब तहसीलदार जीवन कुमार शर्मा को ज्ञापन दिया गया। विस्थापित संघर्ष समन्वय समिति अध्यक्ष ने ज्ञापन में बताया कि तहसील देवली में पदस्थापित अधिकारी अतिरिक्त कलेक्टर पुनर्वासि प्रभातीलाल जाट व विभाग के कर्मचारियों के द्वारा आपस में मिलीभगत करके बीसलपुर बांध परियोजना देवली के विस्थापितों को

कांग्रेस के 138वें स्थापना दिवस पर पार्टी का झण्डा रोहण किया

टोंक, (निसं)। जिला कांग्रेस कमेटी टोंक में कांग्रेस के 138वें स्थापना दिवस एवं कांग्रेस सेवादल के स्थापना दिवस पर पार्टी का झण्डा रोहण निवर्तमान जिलाध्यक्ष लक्ष्मण चौधरी गाता ने किया और इस मौके पर विचार गोष्ठी आयोजित की गई। जिसमें कार्यकर्ताओं को कांग्रेस स्थापना दिवस की बधाई देते हुए कहा कि चाहे देश स्वतंत्रता की लड़ाई हो अथवा स्वतंत्रता प्राप्ति के बाद की परिस्थितियां हो, कांग्रेस का राष्ट्रसेवा, जनसेवा उद्देश्य रहा है। इस मौके पर कहा कि हम सब के

हर परिस्थितियों में कांग्रेस का राष्ट्रसेवा, जनसेवा उद्देश्य रहा है

लिए गर्व की बात है कि हम देश की एकता, अखण्डता, संप्रभुता को कायम रखने वाली पार्टी का हिस्सा हैं। आगामी 26 जनवरी, 2023 से हाथ से हाथ जोड़ें अभियान जिला स्तर पर चलाया जायेगा, जिसमें जिले के समस्त बूथों,

अवैध ब्लास्टिंग व खनन को लेकर धरना जारी

कोटपतली, (निसं)। कस्बे के निकटवर्ती ग्राम जोधपुरा-मोहनपुरा में ग्रामीणों द्वारा रमणान घाट पर दिया जा रहा अनिश्चितकालीन धरना बुधवार को लगातार 21 वें दिन भी बंदखुर जारी रहा। ग्रामीणों को प्रशासन द्वारा सर्वे करवाये जाने का आश्वासन दिया गया था।

लेकिन सर्वे टीम में कम्पनी के अधिकारियों के नहीं पहुंचने पर ग्रामीणों ने आक्रोश व्यक्त किया। सर्वे टीम में पीडब्ल्यूडी से इंजीनियर, कुजोता, मोहनपुरा व कांसली के पटवारियों सहित कम्पनी के तीन अधिकारी शामिल थे। ग्रामीणों ने अपने मकानों का शांतिपूर्ण तरीके से सर्वे करवाया। लेकिन कम्पनी के अधिकारियों के नहीं पहुंचने पर सर्वे कार्य पूर्ण नहीं हो पाया। जिससे ग्रामीणों में रोष व्याप्त है। आपको बता दें कि मोहनपुरा स्थित अल्ट्राटेक सीमेंट कम्पनी द्वारा आबादी के निकट अवैध हैवी ब्लास्टिंग की जा रही है। ग्रामीणों का आरोप है कि उन्हें ना तो पुनर्वासित किया जा रहा है और ना ही कम्पनी प्रबंधन द्वारा उनका गांव अधिग्रहित किया गया है साथ ही कम्पनी द्वारा आबादी के निकट ब्लास्टिंग व



कांग्रेस के 138वें स्थापना दिवस एवं कांग्रेस सेवादल के स्थापना दिवस पर निवर्तमान जिलाध्यक्ष लक्ष्मण चौधरी गाता ने पार्टी का झण्डा रोहण किया।

ब्लॉकों पर कार्यकर्ता कांग्रेस की जन भावनाओं को आम लोगों तक पहुंचाये और यह कार्यक्रम दो महिने तक चलेगा।

संगोष्ठी में शिवजीराम मीणा, पार्षद शम्बीर अहमद, सेवादल जिलाध्यक्ष

अब्दुल खालिक, शिक्षक नेता मेहमूद शाह, ओसाफ खान, शिवपाल खण्डवा, एहसान बाबा, जरार खान, मो. अजमल देवपुरा आदि ने कांग्रेस पार्टी की विचारधारा पर अपने विचार व्यक्त किये। जिला प्रवक्ता जरार खान ने

बताया कि अजीज कुरैशी, मुराद गांधी, रामधन जाट, आमिर फारूख, सेवादल महिला अध्यक्ष शबाना बी, शौकत हुसैन कायमखानी के अलावा बड़ी संख्या में कांग्रेस कार्यकर्ताओं ने कांग्रेस स्थापना दिवस मनाया।

लापता युवक का नहीं लगा सुराग

देवली, (निसं)। शहर से 3 सप्ताह पहले लापता हुए युवक की गुथी नहीं सुलझ पा रही। शहर के वार्ड नंबर 5 खटीक मोहल्ले से एक युवक शादी में जाने की बात कहकर अब तक नहीं लौटा है। इसको लेकर युवक के मां-बाप ने स्थानीय पुलिस थाने में युवक की तलाश किए जाने के लिए रिपोर्ट दर्ज करवाई। पुलिस ने भी रिपोर्ट दर्ज होने के बाद युवक की तलाश पुरजोर से शुरू कर दी है। मगर न तो मां-बाप को राहत मिल पा रही है ना ही पुलिस को युवक की तलाश में सफलता मिल पा रही है। मामला यह है कि पप्पू खटीक पुत्र नाथू खटीक निवासी देवली ने 10 दिसंबर 2022 को पुलिस थाने पहुंचकर अपने बड़े बेटे के लापता होने की रिपोर्ट दर्ज करवाई थी पुलिस ने उक्त पंडित की रिपोर्ट दर्ज किए जाने के बाद युवक की तलाश करने की कवायद भी शुरू कर दी परंतु अब तक लापता युवक का सुराग पुलिस को नहीं लग पाया है। पप्पू खटीक पुत्र नाथू खटीक ने रिपोर्ट में बताया कि उसका बड़ा बेटा दीपक कुमार खटीक 3 सप्ताह पहले अपने किसी दोस्त की शादी में जाने की बात कह कर घर से निकला एवं कहा कि वह तीन-चार दिन बाद वापस लौटगा ऐसे में एक सप्ताह गुजर जाने के बाद उसके नहीं लौटने पर पप्पू खटीक ने अपने लापता पुत्र दीपक कुमार की तलाश किए जाने को लेकर स्थानीय पुलिस थाने में 10 दिसंबर को रिपोर्ट दर्ज करवाई।

सार-समाचार गौरीशंकर भारत जोड़ो यात्रा में साथ रहे



फुलेरा, (निसं)। राजस्थान प्रदेश कांग्रेस सेवादल के प्रदेश संयुक्त सचिव गौरीशंकर सैनी भारत जोड़ो यात्रा में राजस्थान बॉर्डर झालापाटन-झालावाड़ से लेकर हरियाणा बॉर्डर तक साथ यात्री चले। फुलेरा विधानसभा का नेतृत्व करते हुए मात्र अकेले गौरी शंकर सैनी ही राहुल गांधी के साथ चले। गौरी शंकर सैनी ने बताया कि राहुल गांधी की भारत जोड़ो यात्रा का उद्देश्य यह है कि आपस में नफरत छोड़कर भारत देश को एकता, अखंडता, प्रेम, सद्भाव एवं भाईचारा कायम कर देश की जनता का विकास करें। वहीं आगे बताया कि भारत जोड़ो यात्रा कन्याकुमारी से लेकर कश्मीर तक चलेगी। गौरतलब है कि इससे पूर्व भी गौरीशंकर सैनी ने आजादी गौरव यात्रा में भी व्यावर से चंदवाजी तक राष्ट्रीय ध्वज लेकर लगातार पैदल यात्रा की थी। इसके लिए सोनिया गांधी द्वारा प्रशस्ति पत्र देकर सम्मानित किया गया था। इसी क्रम में भारत जोड़ो यात्रा में हरियाणा बॉर्डर से वापस लौटते गौरीशंकर सैनी का फुलेरा कांग्रेस सेवादल विधानसभा कांग्रेस सेवादल नगर कांग्रेस सेवादल फुलेरा कांग्रेस सेवा दल के रीति रिवाज के अनुसार सूत की माला पहना कर स्वागत अभिनंदन किया गया।

सिद्धार्थ को अटल कवि सम्मान मिला



कोटपतली, (निसं)। देश भर में कविताओं के मंचों पर तेजी से अपनी अलग पहचान बना रहे कोटपतली का नांगल निवासी युवा शायर व कवि कुमार सिद्धार्थ को अटल कवि सम्मान से पुरस्कृत किया गया है। देश के पूर्व प्रधानमंत्री व भारत रत्न स्व. पं. अटल बिहारी वाजपेयी की जयंती पर राजधानी जयपुर स्थित जयपुर प्रेस क्लब में आयोजित किये गये अटल कवि सम्मेलन में कुमार सिद्धार्थ को यह पुरस्कार भाजपा प्रदेशाध्यक्ष डॉ. सतीश पुनिया, जयपुर ग्रेटर महापौर डॉ. सोम्या गुर्जर, भाजपा के राष्ट्रीय महासचिव व प्रदेश प्रभारी अरूण सिंह, सह प्रभारी विजया राहटकर के द्वारा प्रदान किया गया। इस मौके पर आयोजित कवि सम्मेलन में उन्हें स्मृति चिन्ह व शॉल ओढ़ाकर अभिनंदन किया गया। उल्लेखनीय है कि कुमार सिद्धार्थ तेजी से उभरते हुए शायर व कवि हैं, जिन्होंने अपनी रचनाओं से प्रत्येक वर्ग के दिलों को छुआ है। वे अपनी कविताओं व गीतों के लिए बेहद मशहूर हैं।

नरेगा कार्यों का औचक निरीक्षण किया



श्रीमोधपुर, (निसं)। उपखंड अधिकारी दिलिप सिंह राठौड़ ने पंचायत समिति अजोतागढ़ के महात्मा गांधी राष्ट्रीय ग्रामीण रोजगार गारंटी अधिनियम के अंतर्गत ग्राम किशोरपुरा में चल रहे नरेगा कार्यों का औचक निरीक्षण किया। राठौड़ ने बताया कि पंचायत समिति अजोतागढ़ के विकास अधिकारी को नरेगा कार्य स्थल पर श्रमिकों के लिए पीने के पानी, प्रार्थमिक उपचार किट, महिला श्रमिकों के छोटे बच्चों हेतु उचित व्यवस्था इत्यादि करने तथा कार्य की माप उचित तरीके से कर तकनीकी कर्मचारी से सत्यापन करवाने एवम श्रमिकों के कार्य में उद्योग होने वाले संसाधन आवश्यकतानुसार उपलब्ध करवाने के संबंध में निर्देश प्रदान किए गए। निरीक्षण के दौरान मौके पर मौजूद श्रमिकों से बातचीत की गई तो उन्होंने अवगत करवाया कि हमें कोई परेशानी नहीं है। निरीक्षण के दौरान कार्यस्थल पर कार्य संतोषजनक पाया गया।

चरागाह से अतिक्रमण हटाने की मांग

टोंक, (नि.स.)। जिले के टोडारामसिंह उपखण्ड की ग्राम पंचायत बावडी में चरागाह भूमि पर अतिक्रमण कर कब्जा करने को लेकर ग्रामीणों ने जिला कलेक्टर को ज्ञापन देकर गौचर भूमि को अतिक्रमण से मुक्त कराने की मांग की है। ज्ञापन में बताया कि गांव बावडी में भूमिफियाओं द्वारा गौचर भूमि पर अतिक्रमण कब्जा किया हुआ है। बावडी क्षेत्र में करीब 422 बीघा चरागाह भूमि पर इन लोगों ने कब्जा कर रखा है। जिससे बेजुबान मवेशियों के सामने चरने का संकट खड़ा हो रहा है। यही भूमिफिया जानवरों को मारते हैं। और कभी कभी तस्करी करते हैं। ज्ञापन में बताया कि तीन माह पूर्व भी ज्ञापन दिया गया था, लेकिन इस ओर ध्यान नहीं दिया जा रहा है। जिससे मवेशियों के सामने संकट बना हुआ है। चरागाह भूमि केवल मवेशियों के लिए आरक्षित की गई है, लेकिन कुछ असामाजिक तत्वों द्वारा इन चरागाहों पर कब्जा कर निजी उपयोग किया जा रहा है।

ब्राह्मण समाज की तीन सौ छह प्रतिभाओं का सम्मान किया

बहरोड़/अलवर, (निसं)। बहरोड़ तहसील में आयोजित प्रतिभा सम्मान समारोह में ब्राह्मण समाज के प्रमुख स्तंभों की उपस्थिति में 306 प्रतिभाओं को सम्मानित किया गया।

कस्बे के कंचन वाटिका में आयोजित सम्मान समारोह में सरस्वती एवं भगवान परशुराम के फोटो के समक्ष दीप प्रज्वलित कर कार्यक्रम की शुरुआत की गई। मुख्य अतिथि विप्र कल्याण बोर्ड राजस्थान के अध्यक्ष महेश शर्मा के साथ विशिष्ट अतिथि अनिल पंवर लाल शर्मा विधायक सरदारशहर, संजय शर्मा विधायक अलवर, डॉ. रोहिताश शर्मा पूर्व मंत्री राजस्थान सरकार, रेखा रानी व्यास सीईओ जिला परिषद अलवर, गोविंद भारद्वाज पूर्व चेयरमैन ए ए आई सी नरनौल, बाबूलाल शर्मा प्रदेश उपाध्यक्ष राजस्थान ब्राह्मण महासभा, मंजू शर्मा उपाध्यक्ष विप्र कल्याण बोर्ड राजस्थान, नीता सजन मिश्रा चेयरमैन नगरपालिका बानसूर, डॉ. अनिता मिश्रा राष्ट्रीय अध्यक्ष



सरस्वती एवं भगवान परशुराम के फोटो के समक्ष दीप प्रज्वलित कर कार्यक्रम की शुरुआत की गई।

विश्व ब्राह्मण महासभा, केजी कौशिक, पूर्व विधायक सुभाष शर्मा कोटपतली, एलसी जोशी समाजसेवी, प्रदेश उपाध्यक्ष कांग्रेस जयपुर शर्मा, सिद्ध धाम के अनिल पुरोहित एवं सरपंच संघ प्रदेश महासचिव वीरेंद्र पंडित आदि की उपस्थिति में 306 प्रतिभाओं का

सम्मान किया गया। कार्यक्रम के दौरान दसवीं कक्षा के 71 व 12वीं के 85 तथा स्नातक के 40 एवं स्नातकोत्तर के 20 विद्यार्थियों के साथ ही सरकारी नौकरी के 10 तथा खेल प्रतिभागी 15 एवं 65 वृद्धजनों को सम्मानित किया। कार्यक्रम

संयोजक एवं परशुराम सेवा समिति के कमल नयन शर्मा ने बताया कि पूर्व जिला अध्यक्ष धर्मवीर शर्मा की अध्यक्षता में आयोजित ब्राह्मण समाज बहरोड़ के कार्यक्रम में उमेश शर्मा, भारत भूषण शर्मा, अनिल शर्मा, महेंद्र शर्मा, प्रकाश शर्मा, संजय शर्मा पार्षद, कपिल शर्मा पार्षद, सतीश शर्मा पार्षद, अरुण शर्मा, केशव शर्मा, सुनील दत्त शर्मा, अक्षय शर्मा, तरुण शर्मा, संजय शर्मा, गोपी शर्मा, गोविंद शर्मा, पंकज शर्मा, बोनी सिमरिया, नवीन शर्मा, आरती शर्मा, पार्षद चिंदू अमित शर्मा, रामपाल शर्मा, शिव कुमार शर्मा, एडवोकेट हुकम चंद शर्मा, कमल कांत शर्मा, बालकिशन शर्मा, सुभाष शर्मा, नीमराणा पूर्व सरपंच सतीश मुद्गल, करीना शर्मा, आरती शर्मा, पूजा शर्मा, दीपक शर्मा आदि सहित क्षेत्र के करीब 1500 लोगों की उपस्थिति में कार्यक्रम का सफलतापूर्वक आयोजन होने पर ब्राह्मण समाज की तरफ से प्रसन्नता व्यक्त की गई।

दस्तकारों के पक्ष में 12 प्रस्ताव पास

फुलेरा, (निसं)। उद्योग भवन स्थित मुख्य सभा कक्ष में शिल्प एवं माटी कला बोर्ड के गवर्निंग बोर्ड की तृतीय बैठक का आयोजन शिल्प एवं माटी कला बोर्ड के अध्यक्ष एवं राज्य मंत्री इंद्राराम गेदर की अध्यक्षता में किया गया। मुख्य कार्यकारी अधिकारी चम्पालाल कुमावत ने बताया कि बैठक के दौरान बोर्ड के 12 सदस्यों सहित विभिन्न विभागों के शासन सचिव/संयुक्त शासन सचिव स्तर के कुल 16 सदस्यों ने भाग लिया। वहीं बैठक में राज्य सरकार द्वारा मनोनीत किये जाने वाले सदस्यों की संख्या 5 से बढ़ाकर 11 करने, बोर्ड का जिला स्तर पर विस्तार करने हेतु जिला स्तरीय समितियों के गठन, दस्तकारों के लिए मिट्टी की उपलब्धता सुनिश्चित करने, शहरी क्षेत्रों में मिट्टी के उत्पाद बेचने में सुविधा हेतु क्योस्क के आवंटन सहित कुल 12 प्रस्तावों का अनुमोदन किया गया। साथ ही बैठक के दौरान बोर्ड के मनोनीत सदस्य सम्पतराज कुमावत, रामकण कुमावत, रघुनाथ कुम्हार, कैलाश कुमावत, उद्योग विभाग, राजस्व विभाग, खनन विभाग, ऊर्जा विभाग, श्रम एवं नियोजन विभाग, राजस्थान खादी एवं ग्रामोद्योग बोर्ड के सचिव सहित अन्य विभागों के अधिकारियों ने भाग लिया।

स्काउट गाइड जम्बूरी दल को रवाना किया

लालसोट, (निसं)। उपखंड मुख्यालय से राजस्थान राज्य भारत स्काउट्स व गाइड की 18वीं राष्ट्रीय स्काउट गाइड जम्बूरी के 80 सदस्यों के प्रथम दल को नगर पालिका चेरामैन व स्काउट उप प्रधान रक्षा मिश्रा एवं स्काउट उप प्रधान ओम प्रकाश चतुर्वेदी ने हरी झंडी दिखाकर पाली रवाना किया।

इस अवसर पर स्काउट गाइड को सम्बोधित करते हुये चेरामैन रक्षा मिश्र ने कहा कि स्काउट गाइड जम्बूरी में उत्कृष्ट प्रदर्शन कर जिले का नाम रोशन करें। उन्होंने कहा की बड़े गौरव का विषय है कि राष्ट्रीय जम्बूरी का उद्घाटन राष्ट्रपति द्वारा किया जा रहा है एवं अध्यक्षता राज्यपाल कर रहे हैं एवं साथ ही मुख्यमंत्री की उपस्थिति कार्यक्रम की शोभा बढ़ाएगी।



लालसोट उपखंड मुख्यालय से 18वीं राष्ट्रीय स्काउट गाइड जम्बूरी दल को चेरामैन रक्षा मिश्र ने हरी झंडी दिखा रवाना किया।

तैयारी शिविर में भाग लेंगे। इस अवसर पर जिला दल सदस्य गौरव गोयल, रामकेश माली, मनीषा मीना विजेन्द्र कुमर माली अतिथि शांति शांति का नागर उफरते हैं। सीओ गाइड इंदु तंवर ने बताया की स्काउट गाइड दौसा की पहचान बन चुके डोवडा, पीली लुगड़ी, संफेद तौलिया के साथ आभारने की बावडी हर्षद माता, पपलज माता हेला ख्याल दंगल, मीणा हाईकोर्ट, मेहन्दीपुर बालाजी, पावटा की होली, निर्झरना का रामजानकी धाम, दौसा का उफरते हैं। देवनगरी दौसा के पंच महादेव, सिकन्दरा का स्टोन मार्ट, दौसा का गिरिराज धरण मन्दिर, बलाहड़ी के पीतल के बर्तन को प्रदर्शित करेंगे।